



ЗА ОБЈАВУВАЊЕ ВЕДНАШ

29.11.2011

Канцеларија за комуникации

+389 (0)2 310 2314

Мобилен тел: +389 (0)70 367 547

Е-пошта: bvelickovska@usaid.gov

СООПШТЕНИЕ ЗА МЕДИУМИ

Отворање на кариерен центар во средно стручно училиште во Битола

Проектот на УСАИД Младинска мрежа за стекнување вештини за вработување денес свечено го отвори новоопремениот кариерен центар во средното стручно училиште „Ѓорѓи Наумов“ во Битола. Ова е еден од вкупно 11-те кариерни центри во средните училишта во Струмица, Битола и Тетово каде УСАИД досега го поддржа реновирањето и опремувањето преку обезбедување на нов мебел, компјутерска опрема, книги и други материјали потребни за ресурси.

„УСАИД работи на намалувањето на јазот меѓу способностите на работниците и моменталните потреби на пазарот на труд,“ рече Директорот на програмската канцеларија на УСАИД Лиана Мар. „Овие кариерни центри ќе им помогнат на луѓето да научат повеќе за понудените работни места, како и за способностите кои им се потребни за да добијат работа.“

Во текот на следната година, Проектот на УСАИД Младинска мрежа за стекнување вештини за вработување ќе го поддржи реновирањето и опремувањето на кариерни центри во средни училишта во уште три дополнителни општини. Овој проект соработува со Агенцијата за вработување, средните стручни училишта и гимназиите, како и со невладини организации кои работат со млади за да им помогне на учениците и на младите невработени преку кариерно советување и професионална ориентација, обуки за вештини за подготвеност за работа и стекнување искуства на вистински работни места преку практикантска работа, пракса и претприемнички активности. Сите тие се создадени за да им помогнат на младите да влезат на пазарот на труд.

БЕЛЕШКА ДО УРЕДНИЦИТЕ:

Проектот на УСАИД Младинската мрежа за стекнување вештини за вработување го имплементира Центарот за развој на образоването (Education Development Center), глобална непрофитабилна организација, со седиште во Валтам, МА, која е посветена на подобрување на процесот на учење и промовирање на здравјето.

Американскиот народ, преку УСАИД, има инвестирано над 500 милиони долари во Македонија, започнувајќи уште од 1993 година. УСАИД имплементира проекти кои креираат работни места, ја намалуваат корупцијата и ги подготвуваат македонските ученици да станат успешна работна сила. Овие иницијативи го подобруваат квалитетот на живот и ја поддржуваат транзицијата на Македонија кон стабилна и просперитетна демократија. УСАИД обезбедува економска и хуманитарна помош во преку 100 земји во светот. За повеќе информации, ве молиме посетете ја веб страницата <http://macedonia.usaid.gov>.